

यूटीयू ने अपने पोर्टल को बताया 'समर्थ' से बेहतर

देहरादून, वरिष्ठ संवाददाता। उत्तराखंड टेक्निकल यूनिवर्सिटी पर लग रहे आरोपों का प्रबंधन ने मंगलवार को खंडन किया। वीसी डॉ. ओंकार सिंह, परीक्षा नियंत्रक डॉ. वीके पटेल ने मीडिया के सामने आरोपों को गलत बताया। उन्होंने कहा कि यूटीयू में बनाए गए ईआरपी और यूएमएस पोर्टल समर्थ पोर्टल से ज्यादा बेहतर हैं।

उन्होंने इसे साजिश करार देकर शिक्षण संस्थानों की नींव कमजोर करने वाला बताया। वीसी ने कहा कि ईआरपी सिस्टम किसी शिक्षण संस्थान के लिए बेहद जरूरी है। इसके जरिए छात्रों का डाटाबेस

तैयार किया जाता है। एडमिशन से लेकर के एग्जाम और रिजल्ट तक की सभी प्रक्रिया ईआरपी सिस्टम के माध्यम से होती हैं। उन्होंने इसका खर्च भी मैनुअल से कम बताया। डॉ. ओंकार सिंह ने बताया, समर्थ पोर्टल केवल रजिस्ट्रेशन मात्र तक सीमित है। इसमें कई खामियां हैं।

छात्रों ने आंदोलन को चेताया: इस मामले में डीएवी छात्रसंघ के अध्यक्ष सिद्धार्थ अग्रवाल ने कहा, कुलपति शासन की जांच को भी गलत बता रहे हैं। छात्र अपनी तरफ से कोई मनगढ़ंत आरोप नहीं लगा रहे। उन्होंने इस मामले में बड़े आंदोलन को चेताया।